

**សេចក្តីប្រកាសព័ត៌មាន**

**ស្តីពី**

**ពិធីបុរេហត្ថលេខាលើអនុស្សរណៈនៃការយោគយល់គ្នា  
ស្តីពីកិច្ចសហប្រតិបត្តិការរវាងអង្គភាពប្រឆាំងអំពើពុករលួយ និង  
ក្រុមហ៊ុន ភ្នំពេញ អេសអ៊ីហ្វ្រិក, ក្រុមហ៊ុន ជី.អេស. អេឡិកថេក (ខេមបូឌា) អ៊ិន,  
ក្រុមហ៊ុន ឡូរែលតុង ដាយម៉ុង (ខេមបូឌា) ខូ អិលធីឌី, ក្រុមហ៊ុន នីកកូ-គីនហ្សូគូ  
(ខេមបូឌា) ក្រុមហ៊ុន ព្រីនតេ (ខេមបូឌា), ក្រុមហ៊ុន ស៊ុន-វេស្ត (ខេមបូឌា),  
ក្រុមហ៊ុន ស៊ុមី (ខេមបូឌា) វ៉ាយរីង ស៊ីស្ទឹម, ក្រុមហ៊ុន ម៉ារុ-ធី អូស៊ីកា (ភ្នំពេញ)  
ខបភីអេសិន, ក្រុមហ៊ុន តៃខា (ខេមបូឌា) ខបភីអេសិន**

**MOU Signing Ceremony on Cooperation between Anti-Corruption Unit and**

**Phnom Penh SEZ Co., Ltd., G.S Electech ( Cambodia ) Inc.**

**Laurelton Diamonds ( Cambodia ) Co., Ltd., Nikko-Kinzoku ( Cambodia ) Co., Ltd.**

**Printe ( Cambodia ) Co., Ltd., Soon-West ( Cambodia ) Co., Ltd.**

**Sumi ( Cambodia ) Wiring Systems Co., Ltd., Maru-T Ohtsuka ( Phnom Penh ) Corporation,**

**Taica ( Cambodia ) Corporation**

**\* \* \* \* \***

**អង្គភាពប្រឆាំងអំពើពុករលួយ, ថ្ងៃទី ២៣ ខែកុម្ភៈ ឆ្នាំ ២០១៥**

នៅព្រឹកថ្ងៃទី២៣ ខែកុម្ភៈ ឆ្នាំ២០១៥ អង្គភាពប្រឆាំងអំពើពុករលួយ (អ.ប.ព.) បានរៀបចំពិធី  
បុរេហត្ថលេខាលើអនុស្សរណៈនៃការយោគយល់គ្នា ស្តីពីកិច្ចសហប្រតិបត្តិការ (Memorandum of  
Understanding on Cooperation) រវាង អ.ប.ព. តំបន់សេដ្ឋកិច្ចពិសេសភ្នំពេញ(PPSEZ) ជាមួយ និង  
ជាមួយក្រុមហ៊ុនដោយឡែកៗចំពោះមុខមាន០៨ក្រុមហ៊ុនលើ៧៥ក្រុមហ៊ុន រួមមាន ១) ក្រុមហ៊ុន  
ជី.អេស. អេឡិកថេក (ខេមបូឌា) អ៊ិន, ២) ក្រុមហ៊ុនឡូរែលតុង ដាយម៉ុង (ខេមបូឌា) ខូ អិលធីឌី, ៣)  
ក្រុមហ៊ុននីកកូ-គីនហ្សូគូ (ខេមបូឌា), ៤) ក្រុមហ៊ុន ព្រីនតេ (ខេមបូឌា), ៥) ក្រុមហ៊ុន ស៊ុន-វេស្ត  
(ខេមបូឌា), ៦) ក្រុមហ៊ុនស៊ុមី (ខេមបូឌា) វ៉ាយរីង ស៊ីស្ទឹម, ៧) ក្រុមហ៊ុន ម៉ារុ-ធី អូស៊ីកា (ភ្នំពេញ)  
ខបភីអេសិន, ៨) ក្រុមហ៊ុន តៃខា (ខេមបូឌា) ខបភីអេសិន ។

អនុស្សរណៈនៃការយោគយល់គ្នាស្តីពីកិច្ចសហប្រតិបត្តិការ ក្នុងការប្រឆាំងអំពើពុករលួយរវាង  
អង្គភាពប្រឆាំងអំពើពុករលួយ និងវិស័យឯកជន ត្រូវបានចុះជាមួយនឹងគោលដៅបង្ហាញនូវការប្តេជ្ញា  
និងចន្លោះ ក្នុងការរួមគ្នាគាំទ្រនូវគោលនយោបាយ និងកម្មវិធីប្រឆាំងអំពើពុករលួយរបស់ព្រះរាជាណាចក្រ

កម្ពុជា និងការចូលរួមចំណែកកសាងនូវវប្បធម៌ និងបរិយាកាសវិនិយោគស្អាតស្អំ នៅកម្ពុជា ដែល កំពុងត្រូវបានចាក់ឫស និងរីកចម្រើនពីមួយថ្ងៃទៅមួយថ្ងៃ ។

ការចាប់អារម្មណ៍ចូលរួម និងចុះហត្ថលេខាលើអនុស្សរណៈនៃការយោគយល់គ្នាមិនប្រព្រឹត្ត អំពើពុករលួយជាមួយអ.ប.ព. ជាបន្តបន្ទាប់ គឺជាសារៈដ៏មានទម្ងន់មួយបញ្ជាក់ថា នៅកម្ពុជា ការវិនិយោគ ដែលប្រកបដោយភាពស្អាតស្អំ តម្លាភាព និងការគោរពច្បាប់ និងមានការទទួលខុសត្រូវចំពោះសង្គម កំពុងត្រូវបានធ្វើឡើងយ៉ាងពិតប្រាកដ ។

ការចុះអនុស្សរណៈនៃការយោគយល់គ្នា គឺជាការចុះកិច្ចសន្យារវាងវិស័យឯកជន និងអង្គភាព ប្រឆាំងអំពើពុករលួយ ដោយសន្យាលើ០៣ ចំណុចសំខាន់ៗ គឺ ៖

- 1) ក្រុមហ៊ុនប្តេជ្ញាធ្វើជាក្រុមហ៊ុនស្អាតស្អំ - កសាងនូវវប្បធម៌តម្លាភាព - គោរពច្បាប់កម្ពុជា បដិសេធរាល់អំពើពុករលួយ អប់រំមិនឱ្យមានការស្លកប៉ាន់នៅពេលទំនាក់ទំនងជាមួយនឹងមន្ត្រី រាជការ - អ្នកផ្គត់ផ្គង់ - អតិថិជន - អង្គភាព ឬបុគ្គលដទៃ ។ ក្រុមហ៊ុន ក៏នឹងចាត់វិធានការ ប្រុងប្រយ័ត្នជាមុននានា ផ្តល់ព័ត៌មានដល់ អ.ប.ព. អំពីបញ្ហាប្រឈមដែលខ្លួនមាន ។
- 2) អ.ប.ព. សន្យាការពារសុចរិតភាពរបស់ក្រុមហ៊ុន ដោយរក្សាឱ្យបានដាច់ខាតនូវការសម្ងាត់ ពី ប្រភពព័ត៌មាន និងកសាងពាក់ព័ន្ធនឹងអំពើពុករលួយ ដែលផ្តល់ជូន ដោយក្រុមហ៊ុន ហើយ នឹងបើកការស៊ើបអង្កេត ។
- 3) អ.ប.ព. និងក្រុមហ៊ុន នឹងបង្កើតច្រកទំនាក់ទំនងគ្នាមួយ ដែលលឿន រហ័ស និងសម្ងាត់ សម្រាប់ ការប្រាស្រ័យទាក់ទងគ្នា គ្រប់ពេលវេលា និងគ្រប់កាលៈទេសៈចាំបាច់ ។

អ.ប.ព. បន្តបើកទ្វារស្វាគមន៍ជានិច្ច ដល់រាល់ក្រុមហ៊ុន-សមាគមដទៃទៀត ដែលមានបំណង ចូលរួមចុះអនុស្សរណៈនៃការយោគយល់គ្នាជាមួយអ.ប.ព. ។ សូមបញ្ជាក់ថា គិតមកដល់ថ្ងៃនេះ មាន ក្រុមហ៊ុនក្នុងស្រុក និងបរទេសចំនួន០៨ហើយថ្ងៃនេះទៀតមាន០៩ក្រុមហ៊ុនទៀត សរុប១៧ក្រុមហ៊ុន ដែលបានចុះហត្ថលេខាលើ MOU ស្តីពីកិច្ចសហប្រតិបត្តិការ ជាមួយអង្គភាពប្រឆាំងអំពើពុករលួយ ដើម្បីរួមគ្នាប្រយុទ្ធប្រឆាំងអំពើពុករលួយក្នុងវិស័យឯកជន ។

រូបភាព៖ សកម្មភាពនៃពិធីចុះអនុស្សរណៈនៃការយោគយល់គ្នាស្តីពីកិច្ចសហប្រតិបត្តិការ



រូបភាព៖ បណ្ឌិត ឌឹម យ៉ុនទៀង ទេសរដ្ឋមន្ត្រី ប្រធានអង្គភាពប្រឆាំងអំពើពុករលួយ  
ថ្លែងចំណាប់អារម្មណ៍ក្នុងពិធីចុះ MOU





រូបភាព៖ លោកជំទាវ ឧកញ៉ា លឹម ឈីវហួរ អគ្គនាយិកា ក្រុមហ៊ុន ភ្នំពេញ អេសអ៊ីហ្សិត  
ថ្ងៃផ្តល់ការអនុវត្តក្នុងពិធីចុះ MOU









